



Kelmtejn minn Fr Krystof L-Amministratur Parrokkjali

Illum il-Ħadd 28 ta' April qegħdin infakkru jum il-parroċċa tagħna, f'għeluq it-336 sena mit-twaqqif tagħha. Xi jfisser dan għalina? Li konna minn tal-ewwel? Iva għaliex le, imma b'daqshekk, jien m'iniex kuntent.

Il-kelma parroċċa hi magħmula minn żewġ kelmiet *παπα* (qrib) u *οικέω* (dar) li jiffurmaw il-kelma *παροικία* (*paroikìa*), li tirreferi għal "min joqgħod qrib id-dar u ma jkunx minn tad-dar", jiġifieri l-barrani li joqgħod maċ-ċittadini tal-post.



Skont il-Bibbja Abram kien "parroku" fl-Eġittu, mentri wlied Ġakobb kienu jiffurmaw "parroċċa" fl-Eġittu. Fi żmien Ġesù l-Lhud kienu konxji li huma jiffurmaw "parroċċa", jiġifieri komunità ta' barranin li jimxu flimkien, qalb il-pagani. San Pietru mbagħad lill-komunità tal-ewwel insara jktbilhom: «Għeżiež, intom m'intomx għajr pellegrini u barranin f'din id-dinja» (1Pt 2,11). Hekk uriehom li l-veru dar tagħhom hi dik tas-sema ma' Alla.

F'dan is-sens mela l-parroċċa (*paroikìa*) mhix komunità ta' nies li jgħixu qrib xi knisja minn tagħhom u lanqas fisser xi biċċa territorju jew raħal. Imma l-parroċċa hi komunità ta' nies ta' fidi li jgħixu f'din id-dinja bħallikieku kienu barranin u li jimxu magħqudin flimkien bħal f'pellegrinaġġ lejn is-sema pajjiżhom, kif isejjaħlu San Pawl (Fil 3,20).

F'dan il-jum għażiż għalina, nitlob għalhekk lil Alla u lill-qaddisin patrni tagħna Pietru u Pawlu biex idawluna ħalli nibqgħu barranin għall-mod ta' kif is-soltu timxi d-dinja ta' madwarna u ningħaqdu iktar flimkien ħalli naslu ma' xulxin għand Alla u nsibu postna miegħu ġewwa daru għax aħna lkoll maħbubin uliedu.

AVVIŻI:

FIL-QUDDIESA TAT-8.30AM ser inroddu ħajr lil Alla ta' dawn is-snin kollha li zammna magħquda bħala komunità ta' fidi, filwaqt li nitolbuh iħarisna u jbiegħed lilna u lil uliedna minn kull sentiment ta' firda u mibegħda bejnietna.

FIL-QUDDIESA TAL-9.45AM se jrin nilqgħu lit-tim tal-futbol tar-raħal tagħna Nadur Youngsters biex nifirħu magħhom u niringrazzjaw lil Alla li tahom il-grazzja li jgawdu mir-rebħa tal-Kampjonat. Nemmen li f'kull ċirkostanza għandna nduru lejn Alla u nħalluh idawwalna bl-għerf tiegħu ħalli kulma ngħaddu minnu, kull suċċess u kull falliment fl-istorja ta' ħajjitna, inħarsu lejħ skont kif iħares lejħ hu, jiġifieri bi mħabba. U b'dan il-mod, bl-imħabba, kollox iservina biex ninbnew flimkien aktar f'saħħitna.

IL-LAQGĦA TA' TALB TA' PATRI PIJU: it-Tnejn 29 t'April fil-kappella tas-Sorijiet. Tibda fil-5:00pm bl-Adorazzjoni u r-Rużarju u wara jkun hemm Quddies. Isir talb għall-morda u l-vokazzjonijiet fil-parroċċa tagħna kif ukoll għall-paċi fid-dinja kollha. Kulħadd mistieden.

RUŻARJU FIL-PUBBLIKU: se jsir nhar ta' Erbgha tul Mejju. Nibdew fl-1 tax-xahar fi Ġnien il-Kunsill, fil-5:30pm. Huma ħafna l-intenzjonijiet aħna u nitolbu lill-Madonna. Ħa nibdew għall-paċi fid-dinja, anki b'talba tal-Papa Franġisku. Tul Mejju wkoll ikun hemm ir-Rużarju qabel l-aħħar quddies fil-knisja.

QUDDIESA FIĊ-ĊIMITERJU TAL-ĦNIENA DIVINA: nhar il-Ġimgħa, 3 ta' Mejju fil-5:00pm.

SIEGĦA TAL-ĦNIENA DIVINA: nhar il-Ġimgħa 3 ta' Mejju, fl-ewwel Ġimgħa tax-xahar, wara l-quddies tal-5:00pm. Nistiednu lil kulħadd biex niltaqgħu ma' Ġesù u nitolbuh iħenn għad-dinja kollha.

IL-PATRIJET FRANĠISKANI MINURI f'isem il-Kustodja tal-Art Imqaddsa jiringrazzjaw minn qalbhom lilna lkoll tal-ġenerożità kbira tagħna nhar il-Ħadd li għadda. Il-ġabra li saret fil-Knisja Parrokkjali, fil-kappella tal-Qalb ta' Ġesù, fil-kappella ta' Santa Tereza ta' Kalkutta, u fil-kappella tas-Sorijiet Franġiskani, laħqet is-somma ta' €3,033.57.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm
Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 7:00pm
KNISJA TAL-QALB TA' ĠESÙ: matul il-ġimgħa: 11.00am il-Ħadd: 7.00am
KAPPELLA TAS-SORIJET: matul il-ġimgħa: 6.30am il-Ħadd: 6.15am; 10:15am (bl-Ingliż)
KAPPELLA SANTA TEREZA TA' KALKUTTA: il-Ħadd: 7.30am